



उत्तर प्रदेश सरकार
उत्तर प्रदेश पुलिस भर्ती एवं प्रोन्नति बोर्ड,
19, सी, तुलसी गंगा काम्पलेक्स, विधानसभा मार्ग,
लखनऊ, उत्तर प्रदेश-226001

सूचना/ विज्ञप्ति
(वेबसाइट पर प्रकाशन हेतु)

उत्तर प्रदेश पुलिस मोटर परिवहन शाखा में मुख्य आरक्षी मोटर परिवहन के 272 रिक्त पदों पर विभागीय परीक्षा के आधार पर चयन के सम्बन्ध में दिनांक 15 सितम्बर, 2019 को सम्पन्न लिखित परीक्षा के प्रश्नों एवं उनके उत्तर विकल्पों के सम्बन्ध में आपत्ति का आमंत्रण

संख्या : पीआरपीबी-चार-12(13)/2018

दिनांक सितम्बर 20, 2019

मुख्य आरक्षी मोटर परिवहन के 272 रिक्त पदों पर विभागीय परीक्षा के आधार पर चयन हेतु प्रथम चरण की लिखित परीक्षा दिनांक 15-09-2019 को सम्पन्न हो चुकी है। अभ्यर्थी की प्रश्नपुस्तिका, सीरीज के अनुसार उत्तरकुंजी, ओएम0आर0 उत्तर पत्रक का पार्ट-ए एवं पार्ट-बी तथा प्रवेश पत्र की प्रतिकृति (Image) बोर्ड की वेबसाइट <http://uppbpb.gov.in/> पर प्रदर्शित कर दी गयी है। अभ्यर्थी उक्त वेबसाइट पर दिये गये लिंक पर जाकर उस पर दिये गये फील्डस पर अपना प्रश्नपुस्तिका नम्बर, अनुक्रमांक एवं जन्म तिथि भरकर अपने प्रश्नपुस्तिका, सीरीज के अनुसार उत्तरकुंजी, ओएम0आर0 उत्तर पत्रक का पार्ट-ए एवं पार्ट-बी तथा प्रवेश पत्र की प्रतिकृति (Image) देख सकते हैं।

2- बोर्ड की वेबसाइट पर प्रदर्शित प्रश्नपुस्तिका, सीरीज के अनुसार उत्तरकुंजी, ओएम0आर0 उत्तर पत्रक का पार्ट-ए एवं पार्ट-बी तथा प्रवेश पत्र की प्रतिकृति (Image) का अभ्यर्थी सावधानीपूर्वक अवलोकन कर लें। प्रदर्शित की गयी उपरोक्त सूचना/अभिलेखों तथा प्रश्न पुस्तिका के प्रश्नों/उत्तर विकल्पों के सम्बन्ध में यदि कोई आपत्ति हो तो अभ्यर्थी वॉछित प्रमाण/अभिलेख निर्धारित स्थान पर अपलोड करते हुए आपत्ति दर्ज करा सकते हैं। अभ्यर्थी द्वारा उक्त वेबसाइट पर दर्ज की गयी आपत्ति ही मान्य होगी अन्य किसी भी माध्यम से की गयी आपत्ति स्वीकार नहीं की जायेगी।

3- अभ्यर्थी अपनी आपत्ति केवल बोर्ड की वेबसाइट के माध्यम से दिनांक 26-09-2019 को अपरान्ह 1500 बजे तक दर्ज करा सकते हैं। एक बार आपत्ति दर्ज कराने के बाद अभ्यर्थी पुनः कोई आपत्ति दर्ज नहीं करा सकता है। अतः अभ्यर्थियों से अपेक्षा की जाती है कि कोई आपत्ति दर्ज कराने के पूर्व वह सावधानीपूर्वक अपनी ओएम0आर0 उत्तर पत्रक के पार्ट-ए एवं पार्ट-बी की प्रतिकृति तथा प्रश्नपुस्तिका नम्बर एवं उत्तरकुंजी की जाँच कर लें। साथ ही दर्ज करायी गयी आपत्ति का विवरण अपने अभिलेखों के लिये प्रिन्ट कर अपने पास अवश्य रख लें।

4- लिखित परीक्षा के प्रश्नों एवं उनके उत्तर विकल्पों के सम्बन्ध में कोई आपत्ति परीक्षणोपरान्त सही पायी जाती है तो मूल्यांकन की प्रक्रिया रिट याचिका संख्या-2669/2009(एम0बी0) पवन कुमार अग्रहरि बनाम उत्तर प्रदेश लोक सेवा आयोग में मा0 उच्च न्यायालय द्वारा स्थापित विधि व्यवस्था के अनुसार की जायेगी। यदि उपरोक्त निर्धारित अवधि में किसी अभ्यर्थी की कोई आपत्ति प्राप्त नहीं होती है, तो यह माना जायेगा कि अभ्यर्थियों को प्रश्नपुस्तिका सीरीज, प्रश्नों, उनके उत्तर विकल्पों, ओएम0आर0 उत्तर पत्रक के पार्ट-ए एवं पार्ट-बी तथा प्रवेश पत्र के सम्बन्ध में कोई आपत्ति नहीं है और उक्त क्रम में संगत सेवानियमावली के नियम -10 (ग) ".....यह परीक्षा 70 अंको की होगी और इस परीक्षा में सफल होने के लिए न्यूनतम 35 अंक प्राप्त करना आवश्यक होगा।" के प्रावधानानुसार अगले चरण की "प्रयोगात्मक तकनीकी दक्षता परीक्षण" हेतु पात्र अभ्यर्थियों की सूची जारी कर दी जायेगी।

5- यद्यपि उक्त सूचना वेबसाइट पर अपलोड किये जाने में पर्याप्त सावधानी बरती गयी है, फिर भी किसी प्रकार की तकनीकी त्रुटि के लिए बोर्ड उत्तरदायी नहीं होगा और न ही त्रुटि पाये जाने पर त्रुटिपूर्ण अंकन का किसी को किसी प्रकार का लाभ या अधिकार प्राप्त होगा/अनुमन्य होगा।

6- उक्त के अतिरिक्त अभ्यर्थियों को यह भी सूचित किया जाता है कि यदि वह उपरोक्त डाटा मोबाइल पर चेक कर रहें हो तो "पीडीएफ ब्यूअर साफ्टवेयर" प्ले स्टोर से फ्री में डाउनलोड एवं इन्सटाल कर लें तथा यदि वह डेस्कटॉप या लेपटॉप में देख रहे हैं तो " Kruti Dev" फॉन्ट और " Adobe Reader" दोनों ही डाउनलोड/इन्सटॉल कर लेंगे तभी वह अपना डेटा को चेक कर आपत्तियों के सम्बन्ध में अग्रिम कार्यवाही कर पायेंगे। उपरोक्त डेटा को देखने में फिर भी कोई असुविधा हो तो हेल्पलाइन नम्बर-9452612610 पर सम्पर्क कर सकते हैं। यह हेल्पलाइन नम्बर दिनांक 26-09-2019 तक कार्यरत रहेगा।

अपर सचिव-प्रोन्नति,

उ0प्र0पुलिस भर्ती एवं प्रोन्नति बोर्ड,
लखनऊ।